

### प्रतीक्षा भन्दा पहिला प्रबन्ध गर

बाबा बच्चाहरूलाई देखेर सदा हर्षित हुनुहुन्छ । हरेक बच्चा वर्तमान समयमा विश्वका सर्व आत्माहरूमा श्रेष्ठ हुन् र भविष्यमा पनि विश्वद्वारा पूजनीय हुन् । यस्ता सर्वश्रेष्ठ गायन र पूजनयोग्य योगी आत्माहरू, ज्ञानी आत्माहरू, दिव्य-गुणधारी, सदा विश्वको सेवाधारी बापदादाका सदा स्नेह र सहयोगमा रहनेवाला, यस्ता बच्चाहरूलाई देखेर बाबालाई धेरै खुशी हुन्छ । नम्बरवार त छुन् नै फेरि पनि अन्तिम नम्बरको दाना पनि विश्वको अगाडि महान् छुन् । यसरी आफ्नो महानतालाई, आफ्नो महिमालाई जानेर चलिरहेका छौ ? वा चल्दा-चल्दै आफूलाई साधारण सम्झिन्छौ ? अलौकिक बाबाद्वारा प्राप्त भएको अलौकिक जीवन, अलौकिक कर्म साधारण होइन । अन्तिम नम्बरको दानालाई पनि आज अन्तिमसम्म भक्त आत्माहरू आँखामा राख्छन् किनकि अन्तिम नम्बर पनि बापदादाको नयनको सितारा हुन् । नूरे रत्न हुन् । यस्ता नूरे रत्नलाई अहिलेसम्म पनि नयनमा राखिन्छ । आफ्नो श्रेष्ठ भाग्यलाई जानेर पनि, वर्णन गरेर पनि अनजान न बन । एक पटक पनि मनबाट, सच्चा दिलबाट आफूलाई बाबाको बच्चा निश्चय गरेमा त्यो एक सेकेण्डको महिमा र प्राप्ति धेरै ठूलो छ । सिधै (डाइरेक्ट) बाबाको बच्चा बन्नु— जान्दछौ कति ठूलो चिट्ठा हो । एक सेकेण्डमा नाम संस्कार शूद्रबाट ब्राह्मण हुन पुग्दछ । संसार बदलिन्छ— संस्कार बदलिन्छ, दृष्टि, वृत्ति, स्मृति सबै बदलिन्छ, एक सेकेण्डको खेलमा । यस्तो श्रेष्ठ सेकेण्ड बिर्सिन पुग्छौ । दुनियाँवालाले अहिलेसम्म बिर्सिएका छैनन् । तिमी आत्माहरू चक्कर लगाउँदै परिवर्तन पनि भयौ तर दुनियाँवालाले बिर्सिएका छैनन् । अहिले तिमी सबैको भाग्यको वर्णन गरेर कति खुशी हुन्छन् । सम्झन्छन् भगवानै प्राप्त भयो । जब दुनियाँवालाले भुलेका छैनन् तिमी स्वयम् अनुभवीमूर्त सर्व प्राप्ति गर्नेवाला आत्माहरू हो, फेरि पनि किन बिर्सिन्छौ ? बिर्सिनु त हुँदैन तर बिर्सिन्छौ ।

यस नयाँ वर्षमा बापदादालाई कुनचाहिँ नवीनता देखाउँछौ । जुन समय दिइएको थियो त्यस अनुसार त सबै सम्पूर्ण नै देखिनुपर्ने । लक्ष्य अनुसार सबै ब्राह्मण आत्माहरूको पुरुषार्थ सम्पन्न हुनुपर्ने । तिमी त परिवर्तनको लागि तैयार छौ हैन ! अब जुन समय मिलेको छ त्यो ब्राह्मणहरूको स्वयम्को पुरुषार्थको लागि होइन, हरेक संकल्प, हरेक बोलीद्वारा दाताको बच्चा प्राप्त भएका खजानाहरू विश्वका आत्माहरूप्रति दिनका लागि हो । यो अतिरिक्त समय (एक्स्ट्रा टाइम) स्वयम्को पुरुषार्थ प्रति होइन, अरू प्रति समय, गुण र खजाना दिनका लागि हो । बाबाले जुन कार्यको लागि समय र खजाना दिनुभएको छ, यदि त्यसको सट्टामा स्वयम् प्रति समय र सम्पत्ति लगाउँछौ भने यो पनि दुरुपयोग (अमानतमा ख्यानत) गर्नु हो । यो विशेष वर्ष ब्राह्मण आत्माहरू प्रति महादानी वरदानी बन्नका लागि हो । जसरी तिमीहरू कार्यक्रम बनाउँछौ— यो महिनामा विशेष योगको कार्यक्रम गर्ने, अर्को महिना विशेष सेवा गर्ने । त्यस्तै ड्रामाको योजना अनुसार यो अतिरिक्त समय महादानी बन्नका लागि मिलेको छ । अहिलेसम्म पुरानो भाषा, पुराना कुराहरू, पुरानो चालचलन त्यो त राम्रोसँग सबैलाई थाहा छ । यो वर्षको समय यसको लागि होइन । जसरी बाबाको अगाडि स्वयम्लाई समर्पण गर्नु त्यस्तै अब आफ्नो समय र सर्व प्राप्तिहरू, ज्ञान, गुण र शक्तिहरू विश्वको सेवाका लागि समर्पण गर । जुन पनि संकल्प गर्दा चेक गर, के विश्व सेवा प्रति छ ? यस्तो सेवा प्रति अर्पण भयौ भने स्वयम् सम्पन्न सहज हुनेछौ । जस्तो जब कुनै सेवाको विशेष कार्यक्रम बनाउँदा विशेष कार्यमा व्यस्त हुनाको कारण स्वयम्को आराम वा स्वयम्प्रति सहूलियत दिनुपर्ने कुराहरू वा चल्दा-चल्दै अन्य आत्माहरूद्वारा आएका सानातिना परीक्षाहरूमाथि ध्यान दिँदैनौ, त्यत्तिकै छोडिदिन्छौ किनकि सदा कार्यलाई अगाडि राख्दछौ अनि व्यस्त रहन्छौ । स्वयम् प्रति समय नलगाएर सेवामा विशेष लगाउँछौ । यस्तै यो नयाँ वर्ष हरेक सेकेण्ड र संकल्पलाई सेवा प्रति सम्भ्रियौ भने, यस कार्यमा व्यस्त भयौ भने परीक्षाहरूलाई पास यसरी गर्नेछौ जस्तो केही पनि होइन । संकल्पमा पनि आउँदैन— यो कुरा के थियो र के भयो । स्वयम्लाई समर्पण गर्नाले यस सेवाको लगनमा यी साना-ठूला परीक्षाहरू स्वतः नै समर्पण हुनेछन् । जसरी आगोमा परेपछि हरेक वस्तुको नाम-रूप परिवर्तन हुन्छ, त्यस्तै परीक्षाको नाम-रूप परिवर्तन भएर परीक्षा प्राप्तिको रूप बनेछ । माया शब्दले डराउनेछैनौ, सदा विजयी बन्ने खुशीमा नाचिरहनेछौ । मायालाई आफ्नो दासी अनुभव गर्नु भने दासी सेवाधारी बन्छ वा त्यो देखी डराउँछौ ? स्वयम् सेवामा समर्पण भयौ भने माया स्वतः नै समर्पण हुनेछ । समर्पण हुँदैनौ भने मायाले पनि राम्रोसँग मौका (चान्स) लिन्छ । चान्स लिएको कारणले ब्राह्मणहरूको पनि चान्सलर बन्न पुग्छ । मायालाई चान्सलर बन्न नदेऊ । स्वयम् सेवाको चान्स लिएर चान्सलर बन । अब सुन्यौ

२०७१ जेष्ठ १८ आइतबार ०१-०६-१४ “अव्यक्त बापदादा” ओम शान्ति रिवाइज १३.०१.७८ मधुबन समय के का लागि मिलेको छ ? अब कुनै गुनासो (कम्प्लेन) नगर । समयको हिसाबले हरेकलाई सम्पूर्ण (कम्प्लिट) हुनु छ । सम्पूर्ण आत्माले कहिले गुनासो गर्दैन । भइ नै हाल्छ, हुन्छ नै, यो भाषा बोल्दैन । नयाँ वर्ष, नयाँ भाषा, नयाँ अनुभव । पुरानो वस्तु सम्हाल्न राम्रो लाग्दछ तर प्रयोग गर्न राम्रो होइन । त्यसोभए तिमी प्रयोग किन गर्दछौ ? ५००० वर्षको लागि सम्हालेर राखिदेऊ । पुरानोसँग प्रीत नराख ।

सदैव भक्त आत्माहरू, भिखारी आत्माहरू र प्यासी आत्माहरूको सम्मुख आफूलाई साक्षात् बाबा समान साक्षात्कारमूर्त सम्झिएर हिंड । तीनैवटा लाइन लामो छ । यस क्यू (लाइन)लाई समाप्त गर्नमा लाग । प्यासी आत्माहरूको प्यास मेटाऊ । भिखारीहरूलाई दान देऊ । भक्तहरूलाई भक्तिको फल बाबाबाट मिल्ने मार्ग बताऊ । यस लाइनलाई सम्पन्न गर्ने कार्यमा व्यस्त रहेमा स्वयम् प्रति किनको क्यू समाप्त हुनेछ । समयको पर्खाइमा नबस, तीनै प्रकारको आत्माहरूलाई सम्पन्न बनाउने प्रबन्ध गर । अब त सोध्दैनौ नि विनाश कहिले हुन्छ ? क्यूलाई समाप्त गरेमा परिवर्तनको समय पनि समाप्त हुनेछ । संगमको समय सत्ययुगभन्दा श्रेष्ठ लाग्दैन ? थाकिसक्यौ कि के हो ? जब सोध्छौ विनाश कहिले हुन्छ ? भने थाकिसक्यौ त्यसैले त सोध्छौ । बाबाको बच्चाहरू प्रति अति स्नेह छ । बाबालाई यो मेला राम्रो लाग्छ र बच्चाहरूलाई स्वर्ग राम्रो लाग्छ । स्वर्ग त २१ मिल्नु नै छ तर यो संगम मिल्नेछैन । त्यसैले नथाक । सेवामा लाग तब प्रत्यक्ष फल अनुभव गर्नेछौ । भविष्य फल त तिम्रो निश्चित छँदै छ तर प्रत्यक्ष फलको अनुभव, सुख सम्पूर्ण कल्पमा मिल्नेछैन, यसैले भक्तहरूको पुकार सुन, रहमदिल बन, महादानी बन, महान् पुण्यात्माको भूमिका निर्वाह गर । अच्छा ।

यस्ता बाबाको आज्ञाकारी (फरमानवरदार), दृढ संकल्प र सेकेण्डमा आज्ञाकारी, बाबा समान सदा विश्वको कल्याणकारी महादानी, महान् वरदानी सबैलाई सम्पन्न गर्नेवाला, सदा स्वयम्लाई सेवामा तत्पर गर्नेवाला, यस्ता बाबा समान बच्चाहरूलाई बापदादको यादा प्यार एवम् नमस्ते । *रुहानी बच्चाहरूको रुहानी बाबालाई गुडमर्निङ्ग, नमस्ते ।*

### दादीहरूसँग कुराकानी

सबैलाई एउटा कुराको प्रतीक्षा छ, त्यो कुनचाहिँ कुरा हो ? जो शुरूको पहेली छ म को हूँ ? त्यो नै अन्तिम सम्म पनि छ । सबैलाई प्रतीक्षा छ आखिर भविष्यमा म कुन पद प्राप्त गर्नेछु वा मालामा कहाँ आउने छु ? अब यो प्रतीक्षा कहिले पूरा हुन्छ ? सबै एक आपसमा रूहरिहान पनि गर्छन् ८ मा को हुन्छन् होला, १०० मा को हुन्छन् होला, १६००० को त कुनै प्रश्न नै छैन । आखिरीमा ८ वा १०० मा को हुन्छन् होला ? विदेशी सोच्छन् हामी कुनचाहिँ मालामा हुन्छौं होला अनि शुरूमा आउनेहरू फेरि सोच्छन् लास्ट सो फास्ट हुन सक्छन् । थाहा छैन हाम्रो स्थान छ वा अन्तिममा आउनेवालाको छ ? आखिर हिसाब के छ ? किताब त बाबाको पासमा छ नि । निश्चित गरिएको छैन । तिमीहरूले पनि चित्रकला प्रतियोगिता गर्दा चित्र कसरी चुन्यौ ? पहिला थोरै अलग गन्यौ फेरि त्यसबाट एक, दुई, तीन नम्बर लगायौ । पहिला चुन्नुपर्छ फेरि नम्बरवार तोकिन्छ । अहिले चुनिएका छन् तर तोकिएको छैन । पछाडि आउनेहरूको के हुन्छ ? सदैव केही सीटहरू अन्तसम्म पनि हुन्छन् । रिजर्भेशन गर्दा पनि अन्तिमसम्म केही कोटा राख्छन् तर ती करोडौंमा कोही, कोहीमा पनि कोही हुन्छन् ।

ठिकै छ, तिमी सबै कुन चाहिँ मालामा छौ ? आफूमा आशा राख । कुनै न कुनै अद्भुत कुरा हुनेछ जसको आधारमा तिमी सबैको आशा पूरा हुनेछ । अष्ट रत्नहरूको विशेषता एउटा विशेष कुराबाट हुन्छ । अष्ट रत्न प्राकृतिकलमा जस्तो यादगार छ विशेष गरी जुन अष्ट शक्तिहरू छन् ती हरेक शक्ति उनीहरूको जीवनमा प्राकृतिकलमा देखिनेछ । यदि एउटा शक्ति पनि प्राकृतिकल जीवनमा कम देखिन्छ भने जसरी यदि मूर्तिको एउटा भुजा खण्डित भयो भने पूजनीय हुँदैन, त्यस्तै यदि एउटा शक्तिको कमी देखिन्छ भने अष्ट शक्तिहरूको लिस्टमा अहिलेसम्म निश्चित भएको मानिदैन । अर्को कुरा— अष्ट देवताहरू भक्तहरूको लागि विशेष इष्ट मानिन्छन् । इष्ट अर्थात् महान् पूज्य । इष्टद्वारा हरेक भक्तलाई हरेक प्रकारको विधि र सिद्धि प्राप्त हुन्छ । यहाँ पनि जो अष्ट रत्न हुन्छन् ती सर्व ब्राह्मण परिवारका अगाडि अहिले पनि इष्ट अर्थात् हरेक संकल्प र चलनद्वारा विधि र सिद्धिको मार्ग दर्शन गराउनेवाला, सबैको सम्मुख अहिले पनि यस्तो महान्मूर्त मानिन्छन् । त्यसैले अष्ट शक्तिहरू पनि हुनेछन् र परिवारको अगाडि इष्ट अर्थात् श्रेष्ठ आत्मा, महान् आत्मा, वरदानी आत्माको रूपमा हुनेछन् । यो हो अष्ट रत्नहरूको विशेषता । अच्छा ।

पार्टीहरूसँग :-

#### १. दुनियाँको प्रकम्पन (भाइब्रेशन) बाट अथवा मायाबाट सुरक्षित रहने साधन :

सदा एक बाबा दोस्रो न कोही, जो यही लगनमा मगन रहन्छन् ऊनीहरू मायाको हरेक प्रकारका युद्धबाट सुरक्षित रहन्छन् । जसरी जब लडाईँको समयमा बम्ब खसाल्दा भूमिगत हुन्छन्, अनि त्यसको असर उनीहरूलाई हुँदैन त्यस्तै जब एक लगनमा मगन रहन्छौ भने दुनियाँको प्रकम्पन (भाइब्रेशन) बाट, मायाबाट बचिरहनेछौ, सदा सुरक्षित रहनेछौ । मायाको हिम्मत हुँदैन जसले वार गरोस् । लगनमा मगन भइराख । यही नै हो सुरक्षाको साधन ।

#### २. बाबाको समीप रत्नहरूको निशानी :

बाबाको समीप रहनेवालाहरू माथि बाबाको सत्को संगको रंग चढेको हुन्छ । सत्को संगको रंग हो रूहानियत । त्यसैले समीप रत्न सदा रूहानी स्थितिमा स्थित रहन्छन् । शरीरमा रहँदा पनि न्यारा, रूहानियतमा स्थित हुन्छन् । शरीरलाई देख्दा-देख्दै पनि नदेखियोस् अनि आत्मा जुन नदेखिने चीज हो- त्यो प्रत्यक्ष देखियोस्- यो नै कमाल हो । रूहानी मस्तीमा रहनेहरूले नै बाबालाई साथी बनाउन सक्छन् किनकि बाबा रूह (आत्मा) हुनुहुन्छ ।

#### ३. पुरानो दुनियाँका सबै आकर्षणहरूबाट पर हुने सहज युक्ति:-

सदैव नशामा रहने गर- हामी अविनाशी खजानाको मालिक हौं । जुन बाबाको खजाना ज्ञान, सुख, शान्ति, आनन्द हुन्... ती सबै गुणहरू हाम्रा हुन् । बच्चा बाबाको सम्पत्तिको स्वतः नै मालिक हुन्छ । अधिकारी आत्मालाई आफ्नो अधिकारको नशा रहन्छ, नशामा त सबै बिर्सिन पुग्छ नि । कुनै स्मृति हुँदैन । एकै स्मृति रहोस् बाबा र म, यही स्मृतिद्वारा पुरानो दुनियाँको आकर्षणबाट स्वतः नै पर हुनेछौ । नशामा रहनेहरूको अगाडि सदा निशाना पनि स्पष्ट हुनेछ । निशाना हो फरिश्तापनको र देवतापनको ।

#### ४. एक सेकेण्डको विचित्र खेल, जसमा पास विद् अनर बन्न पुगोस्:-

एक सेकेण्डको खेल हो भर्खरै शरीरमा आउनु र भर्खरै शरीरबाट अव्यक्त स्थितिमा स्थित हुनु । यो सेकेण्डको खेलको अभ्यास छ ? जब चाह्यो, जस्तो चाह्यो त्यही स्थितिमा स्थित रहन सक्नुपर्छ । अन्तिम परीक्षा सेकेण्डको हुनेछ, जो यो सेकेण्डको हलचलमा आयो त्यो फेल, अचल रह्यो भने पास । यस्तो नियन्त्रण शक्ति (कन्ट्रोलिंग पावर) छ ? अब यस्तो अभ्यास तीव्र रूपको हुनुपर्छ । जति हंगामा भए पनि स्वयम्को स्थिति अति शान्त । जसरी सागर बाहिर एकदम आवाज हुन्छ, भित्र बिलकुल शान्त, यस्तो अभ्यास चाहिन्छ । कन्ट्रोलिङ्ग पावरवालाले नै विश्वलाई कन्ट्रोल गर्न सक्छन् । जसले स्वयमलाई गर्न सक्दैन उसले विश्वको राज्य कसरी गर्न सक्छ । समेट्ने शक्ति चाहिन्छ । एक सेकेण्डमा विस्तारबाट सारमा जान सक्नु र एक सेकेण्डमा सारबाट विस्तारमा आउन सक्नु, यो नै हो विचित्र खेल ।

#### ५. अतीन्द्रिय सुखको झुलामा झुलिराख:-

तिमीलाई सबै आत्माहरूले सुखको झुलामा झुलेको देखेर दुःखीबाट सुखी बनून् । तिम्रो नयन, मुख, अनुहार सबैले सुख दिऊन्, यस्तो सुखदायी बन । यस्तो सुखदायी जो बन्छ उसलाई संकल्पमा पनि दुःखको लहर आउन सक्दैन । अच्छा ।

#### वरदान:- बाबा र सेवामा मगन रहनेवाला निर्विघ्न, निरन्तर सेवाधारी भव

जहाँ सेवाको उमङ्ग छ त्यहाँ अनेक कुराहरूबाट सहजै किनारा हुन पुग्दछ । एक बाबा र सेवामा मगन रहेमा निर्विघ्न, निरन्तर सेवाधारी, सहज मायाजित बन्नेछौ । समय प्रति समय सेवाको रूपरेखा परिवर्तन भइरहेको छ र परिवर्तन हुँदै रहनेछ । अब तिमीहरूले धेरै भनिराख्नुपर्दैन, तिनीहरू स्वयम्ले भन्नेछन् कि यो श्रेष्ठ कार्य हो यसैले हामीलाई पनि सहयोगी बनाउनुहोस् । यो समयको समीपताको निशानी हो । त्यसैले धेरै उमंग-उत्साहले सेवा गर्दै अगाडि बढ्दै जाऊ ।

स्लोगन:- सम्पन्नताको स्थितिमा स्थित होऊ, प्रकृतिको हलचललाई उड्दै गरेको बादल समान अनुभव गर ।